

तहसील दिवस के आयोजन के संबंध में समीक्षा आख्या

दिनांक 04.10.2016 को मेरे द्वारा तहसील बेल्थरारोड (बलिया) में आयोजित तहसील दिवस में भाग लिया गया। शेष अन्य तहसीलों में सम्बन्धित उप जिलाधिकारी की अध्यक्षता में तहसील दिवस आयोजित की गई।

2. तहसील बेल्थरारोड, बलिया में आयोजित तहसील दिवस के दौरान प्रस्तुत उपस्थिति पंजिका का अवलोकन करने पर सभी अधिकारी उपस्थित पाये गये और अनुपस्थित अधिकारियों के स्थान पर उनके प्रतिनिधि के हस्ताक्षर हेतु एक अलग से रजिस्टर बनाया जाना भी पाया गया, जिसमें उनके हस्ताक्षर प्राप्त किये जा रहे हैं। उपस्थिति पंजिका का रख-रखाव शासनादेश के निर्देशों के अनुरूप जिला स्तरीय व तहसील स्तरीय अधिकारियों के अलग-अलग बनाये गये हैं, जिसमें जिला स्तरीय एवं तहसील स्तरीय अधिकारियों के हस्ताक्षर प्राप्त किये जा रहे हैं।

3. विगत तहसील दिवस से सम्बन्धित 14 सन्दर्भ निस्तारण हेतु अवशेष पाये जाने की स्थिति की जानकारी करने पर तहसीलदार बेल्थरारोड द्वारा बताया गया कि उक्त सन्दर्भों के सम्बन्ध में अभी तक जांच आख्या प्राप्त नहीं हुई है जिसके कारण निस्तारित नहीं किया गया है। यह स्थिति अत्यन्त आपत्तिजनक है एवं उदासीनता का द्यौतक है। ऐसा प्रतीत हो रहा है कि उप जिलाधिकारी सदर द्वारा तहसील दिवस के सन्दर्भों की समीक्षा नहीं की जाती है, जिसके फलस्वरूप यह स्थिति बनी हुई। उप जिलाधिकारी बेल्थरारोड, को आदेशित किया जाता है कि वह प्रत्येक तहसील दिवस के सन्दर्भों का निस्तारण प्रत्येक दशा में आगामी तहसील दिवस के पूर्व कराया जाना सुनिश्चित करें।

तहसील दिवस दिनांक 04.10.2016 में कुल 222 आवेदन पत्र प्राप्त हुए, जिन्हें सम्बन्धित विभाग के अधिकारियों को पृष्ठांकित करते हुये मौके पर जांच कर निस्तारण आख्या उपलब्ध कराने हेतु उपलब्ध कराये गये। इनमें से 10 आवेदन पत्रों का निस्तारण तुरन्त मौके पर कराया गया। आवेदकों द्वारा प्रस्तुत किए गए प्रार्थना पत्रों का पंजीकरण तहसील दिवस पंजिका व कम्प्यूटराइजेशन हेतु निर्धारित 10 अंकों के क्रमांक में दर्ज कराया जा रहा है। आवेदक या उसके सम्पर्क मोबाइल नं० यथासम्भव अंकित कराये जा रहे हैं। आवेदन कर्ताओं को उनके आवेदन पत्र प्राप्ति की रसीद/पर्ची उपलब्ध करायी जा रही है।

4. तहसील दिवस में प्राप्त होने वाले प्रार्थना पत्र संबंधित तहसीलदार/नायब तहसीलदार की देख-रेख में उसी दिन उसकी छाया प्रति तहसील में रखते हुए मूल प्रति संबंधित विभाग के अधिकारी के हस्ताक्षर प्राप्ति पंजिका में लेकर समयबद्ध अवधि में कार्यवाही पूर्ण करने हेतु उपलब्ध कराया जाना पाया गया। तहसील दिवस के आयोजन के बाद उसी दिन प्रारूप 5 व 6 पर सूचना भरने तथा प्रार्थना पत्रों को कम्प्यूटर में फीड कराने व वेबसाइट पर अपलोड करने की कार्यवाही तहसीलदार/नायब तहसीलदार/उप जिलाधिकारी द्वारा कराया जाना भी बताया गया। तहसील दिवस पर निरक्षर/अनपढ़ एवं विकलांग व्यक्तियों के आवेदन पत्र लिखने हेतु तहसील लिपिक की ड्यूटी लगायी गयी थी, जिनके द्वारा निरक्षर/अनपढ़ एवं विकलांग आवेदकों के आवेदन पत्र लिखने में अपेक्षित सहयोग किया जा रहा था।

5. तहसील दिवस में भूमि विवाद एवं पट्टा/आवंटित भूमि पर कब्जा दिलाने सम्बन्धी शिकायतों के दृष्टिगत तहसीलदार/उप जिलाधिकारी को विगत वर्षों में किये गये पट्टे की भूमि पर

पट्टेदार को कब्जा कराने के निर्देश दिए गए। इसके अतिरिक्त भूमि विवाद एवं भूमि पैमाइस की भी शिकायतों के सम्बन्ध में उप जिलाधिकारी/तहसीलदार को निर्देशित किया गया कि भूमिधरी की पैमाइस के सम्बन्ध में धारा 41 भू-राजस्व अधिनियम के लम्बित प्रकरणों को अभियान चलाकर निस्तारण कराये तथा आवश्यकतानुसार पुलिस बल का सहयोग भी प्राप्त करें और इसकी सप्ताहिक समीक्षा क्षेत्राधिकारी के साथ किया जाय। यह भी निर्देशित किया गया कि शान्ति व्यवस्था के दृष्टिगत भूमि विवाद का निस्तारण अतिआवश्यक है। अतः प्राथमिकता देकर भूमि विवाद निस्तारित कराया जाय।

6. तहसील दिवस के दौरान सार्वजनिक वितरण प्रणाली के अर्न्तगत उचित दर विक्रेताओं के विरुद्ध अनियमितता किये जाने की शिकायत प्राप्त होना उचित नहीं है। उप जिलाधिकारी सदर एवं जिलापूर्ति अधिकारी, बलिया वितरण कार्य व्यवस्था सुव्यवस्थित करायें और शिकायती प्रार्थना पत्रों की विस्तृत जांच कर शिकायत सही पाये जाने पर सम्बन्धित उचित दर विक्रेता के विरुद्ध शासनादेश के अनुसार निलम्बन/निरस्तीकरण की कार्यवाही करें तथा अंतिम निस्तारण की एक प्रति शिकायताकर्त्ता को उपलब्ध कराने के भी निर्देश दिए गए हैं।

सामान्य:

तहसील दिवस के दौरान प्रकाश में आयी स्थिति के अनुसार तहसील बेल्थरारोड में आयोजित विगत तहसील दिवस के सन्दर्भों के निस्तारण, आवंटित भूमि पर कब्जा दिलाने सहित आपूर्ति व्यवस्था की स्थिति संतोषप्रद नहीं पायी गयी, जिसके लिये विशेष कार्यवाही किये जाने की आवश्यकता है। उप जिलाधिकारी बेल्थरारोड एवं जिलापूर्ति अधिकारी बलिया अपेक्षित/प्रभावी कार्यवाही प्राथमिकता के आधार पर सुनिश्चित करें।

(गोविन्द राजू एन0एस0)
जिलाधिकारी, बलिया

संख्या 7 / आ0ले0जि0-तह0दिवस दिनांक अक्टूबर 15, 2016

प्रतिलिपि निम्न को सूचनार्थ एवं आवश्यक कार्यवाही हेतु प्रेषित :

1. आयुक्त एवं सचिव, राजस्व परिषद, उ0प्र0, अनुभाग-12, लखनऊ
2. आयुक्त, आजमगढ़ मण्डल, आजमगढ़।
3. पुलिस अधीक्षक, बलिया।
4. मुख्य विकास अधिकारी, बलिया।
5. मुख्य राजस्व अधिकारी/प्रभारी अधिकारी तहसील दिवस।
6. अपर जिलाधिकारी (वि/रा), बलिया।
7. उप जिलाधिकारी/तहसीलदार, बेल्थरारोड, बलिया।

क. डी0 नि0 अन्वेष हेतु।

(गोविन्द राजू एन0एस0)
जिलाधिकारी बलिया